



नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, माघ १७ गते २०२३ साल [संख्या ३६

श्री ५ को सरकार

अर्थ-मन्त्रालय

श्री ५ को सरकारले बनाएको तल लेखिएबमोजिमको कर्मचारीलाई सापटी दिने (संशोधन) नियमहरू, २०२३ सर्वसाधारणको जानकारीको लागि प्रकाशित गरिएको छः-

कर्मचारीलाई सापटी दिने (संशोधन) नियमहरू, २०२३

कर्मचारीलाई सापटी दिने नियमहरू २०२० (यसपछि मूल नियमहरू भनिएको) मा संशोधन गर्न वाञ्छनीय भएकोले,

प्रशासकीय कार्यविधि (नियमित) गर्ने ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम "कर्मचारीलाई सापटी दिने (संशोधन) नियमहरू, २०२३" रहेको छ।

(२) यी नियमहरू तुरुन्त प्रारम्भ हुनेछन्।

२. मूल नियमहरूमा नियम (११) क. थप:- मूल नियमहरूको नियम ११ पछि देहाय बमोजिमको नियम, ११ क. थपिएको छः-

(१)

आधिकारिकता मुद्रण विभागबाट प्रमाणित गरिएपछि ४७९/लागु हुनेछ।

११.क. सापटी रुपैयाँ मिन्हा दिन सकिने:- यी नियमहरूमा जुनसुकै कुरा लेखिएको भए तापनि यी नियमहरूबमोजिम सापटी लिएको कर्मचारी शारीरिक वा मानसिक कारणले अशक्त भएमा वा निजको मृत्यु भएमा यी नियमहरूबमोजिम तिर्न बाँकी सापटीको रकम र त्यसमा लाग्ने व्याजसमेत श्री ५ को सरकारले मिन्हा दिनसक्ने छ ।

३. मूल नियमहरूको नियम १२ मा संशोधन:- मूल नियमहरूको नियम १२ मा रहेको “निजामती सेवा नियमावली, २०१३” भन्ने शब्दहरूको सट्टा “निजामती सेवा नियमावली, २०२१” भन्ने शब्दहरू राखिएका छन् ।

४. खारेजी:- मूल नियमहरूको नियम ६ को प्रतिबन्धात्मक वाक्यांश खारेज गरिएको छ ।

आज्ञाले-

डा. यादवप्रसाद पन्त

श्री ५ को सरकारको सचिव ।